

പതിനാലാം കേരള നിയമസഭ

പതിനഞ്ചാം സമ്മേളനം

നക്ഷത്ര ചിഹ്നമിടാത്ത ചോദ്യം നം. 3033

18/06/2019-ൽ മറുപടിക്ക്

പ്രൈമറി അധ്യാപകരാവുന്നതിന് ഡി.എൽ.എഡ് കോഴ്സ്

ചോദ്യം

ശ്രീ.അബ്ദുൽ ഹമീദ് പി.

ശ്രീ. വി.കെ.ഇബ്രാഹിം കുഞ്ഞി:

ഉത്തരം

പ്രൊഫ. സി. രവീന്ദ്രനാഥ്

(പൊതുവിദ്യാഭ്യാസ വകുപ്പുമന്ത്രി)

(എ) ഹിന്ദി, അറബി, ഉറുദു, സംസ്കൃതം പ്രൈമറി അധ്യാപകരാവുന്നതിന് രണ്ട് വർഷത്തെ ഡി.എൽ.എഡ് കോഴ്സ് പാസ്സാകണമെന്ന് നിർബന്ധമാക്കിക്കൊണ്ട് 07-03-2019 ന് സർക്കാർ ഉത്തരവ് പുറപ്പെടുവിച്ചിട്ടുണ്ടോ; ഉണ്ടെങ്കിൽ ഉത്തരവിന്റെ പകർപ്പ് ലഭ്യമാക്കുമോ;


(എ) ഉണ്ട്. പകർപ്പ് അനുബന്ധമായി ചേർക്കുന്നു.

(ബി) നിലവിൽ ഹൈസ്കൂൾ ഭാഷാ അധ്യാപകർ ആവാൻ അതാത് ഭാഷയിൽ ബിരുദവും രണ്ട് വർഷ ഡി.എൽ.എഡ് അല്ലെങ്കിൽ ബി.എഡ് കോഴ്സും പാസ്സായാൽ മതിയെന്നിരിക്കെ പ്രൈമറി അധ്യാപകർക്ക് ഇത്തരത്തിൽ ഉയർന്ന യോഗ്യത നിശ്ചയിച്ചത് ഉചിതമാണോ എന്ന് പരിശോധിച്ചിട്ടുണ്ടോ;

(ബി) നാഷണൽ കാൺസിൽ ഫോർ ടീച്ചർ എഡ്യൂക്കേഷന്റെ നിർദ്ദേശാനുസരണമാണ് സംസ്ഥാനത്ത് അധ്യാപക പരിശീലന കോഴ്സുകൾ നടത്തേണ്ടത്. ആയത് പ്രകാരം അധ്യാപക പരിശീലന കോഴ്സുകൾ നൂറ് ദിവസത്തെ ഇന്റേൺഷിപ്പ് ഉൾപ്പെടെ രണ്ട് വർഷദൈർഘ്യമുള്ളവയായിരിക്കണം. ഹിന്ദി, അറബിക്, ഉറുദു, സംസ്കൃതം എന്നീ വിഷയങ്ങൾക്ക് പ്രൈമറി തലത്തിൽ അധ്യാപക പരിശീലന കോഴ്സുകൾ ഒന്നും തന്നെ കേരളത്തിൽ നിലവിലില്ലാത്ത സാഹചര്യത്തിലാണ് ഒരു വർഷ ഡി.എൽ.എഡ് കോഴ്സ് രണ്ട് വർഷമാക്കി പരിഷ്കരിച്ച് പ്രൈമറി അധ്യാപകർക്കുള്ള അടിസ്ഥാന യോഗ്യതയായി നിശ്ചയിച്ചത്. ഓറിയന്റൽ +2 വോ അധ്യാപക പരീക്ഷകളോ പാസായാൽ നേരിട്ട് പ്രൈമറി സ്കൂൾ അധ്യാപകരാകാൻ കഴിയുന്ന മുമ്പുണ്ടായിരുന്ന സംവിധാനം എൻ.സി.റ്റി.ഇ നിയമങ്ങൾക്ക് എതിരായതിനാലാണ് ഡി.എൽ.എഡ് കോഴ്സ് 2 വർഷമായി പുന:ക്രമീകരിച്ച് ഉത്തരവിറക്കിയത്.

(സി) ഇത് കൂടാതെ കെ-ടെറ്റ് പരീക്ഷ കൂടി പാസ്സായാൽ മാത്രമേ പി.എസ്.സി വഴി പ്രൈമറി അധ്യാപക തസ്തികകൾക്ക് അപേക്ഷിക്കാനാവൂ എന്നതിനാൽ പ്രൈമറി അധ്യാപകരാവാൻ ഡി.എൽ.എഡ് കോഴ്സ് പാസ്സാവണമെന്ന ഉത്തരവ് പുന:പരിശോധിക്കുമോ?

(സി) കെ-ടെറ്റ് പരീക്ഷ നിശ്ചയിച്ചിരിക്കുന്നത് വിദ്യാഭ്യാസ അവകാശ നിയമത്തിന്റെ ഭാഗമായാണ്. എൻ.സി.റ്റി.ഇ റെഗുലേഷൻ പ്രകാരം പ്രൈമറി തലത്തിൽ അധ്യാപക രാകാൻ അധ്യാപക പരിശീലന കോഴ്സ് നിർബന്ധമാണ്. എന്നാൽ ഇതുവരെ അറബിക്, ഹിന്ദി, ഉറുദു, സംസ്കൃതം എന്നീ വിഷയങ്ങൾക്ക് പ്രൈമറി തലത്തിൽ (എൽ.പി/യു.പി) അധ്യാപകരാകുന്നതിന് അധ്യാപക പരിശീലന കോഴ്സുകൾ നിഷ്കർഷിച്ചിരുന്നില്ല. ഈ സാഹചര്യം എൻ.സി.റ്റി.ഇ നിഷ്കർഷിക്കുന്ന നിയമങ്ങൾക്ക് എതിരാണ്. മാത്രമല്ല അധ്യാപക പരിശീലന കോഴ്സുകൾ നൂറ് ദിവസത്തെ ഇന്റേൺഷിപ്പ് ഉൾപ്പെടെ രണ്ട് വർഷം ദൈർഘ്യമുള്ളവയായിരിക്കണം. ഇക്കാരണങ്ങളാൽ പരീക്ഷാഭവൻ നടത്തിവരുന്ന ഒരു വർഷ ഡി.എൽ.എഡ് കോഴ്സുകൾ പരിഷ്കരിച്ച് രണ്ട് വർഷമാക്കി അവ ഹിന്ദി, അറബി, ഉറുദു, സംസ്കൃതം എന്നീ വിഷയങ്ങൾക്ക് പ്രൈമറി തലത്തിൽ (എൽ.പി/യു.പി) അധ്യാപകരാകുന്നതിന് യോഗ്യതയായി നിശ്ചയിച്ചിരിക്കുന്ന ഉത്തരവ് പുന:പരിശോധിക്കേണ്ടതില്ല.


സെക്ഷൻ ഓഫീസർ



കേരള സർക്കാർ സംഗ്രഹം

പൊതു വിദ്യാഭ്യാസ വകുപ്പ് - പരീക്ഷാഭവൻ നടത്തുന്ന ഡി.എൽ.എഡ് (ഹിന്ദി, അറബിക്, ഉറുദു, സംസ്കൃതം) കോഴ്സുകളുടെ കാലാവധി പ്രവേശനത്തിനുള്ള യോഗ്യത എന്നിവ പരിഷ്കരിച്ച് ഉത്തരവ് പുറപ്പെടുവിക്കുന്നു.

പൊതുവിദ്യാഭ്യാസ (ജെ) വകുപ്പ്

സ.ഉ(കൈ) നം.30/19/പൊവിവ

തീയതി, തിരുവനന്തപുരം 07/03/2019

പരാമർശം:- (1)എസ്.സി.ഇ.ആർ.ടി ഡയറക്ടറുടെ 6-12-2018 ലെ പി4/2671/18/എസ്.സി.ഇ.ആർ.ടി നമ്പർ കത്ത്.

ഉത്തരവ്

എൻ.സി.റ്റി.ഇ നിർദ്ദേശപ്രകാരം കേരളത്തിലെ സർവ്വകലാശാലകളുടെ നിയന്ത്രണത്തിലുള്ള ബി.എഡ് കോഴ്സുകൾ പുനഃസംഘടിപ്പിച്ചുപോകുന്നതിലും കേരളത്തിലെ ഡി.എൽ.എഡ് കോഴ്സുകൾ പുനഃസംഘടിപ്പിക്കാതെ തുടരുന്നത് സങ്കീർണ്ണമായ പ്രശ്നങ്ങൾക്ക് വഴിവയ്ക്കുമെന്നും ഇത്തരം കോഴ്സുകൾ പൂർത്തിയായവർക്ക് അധ്യാപകവൃത്തി സ്വീകരിക്കാൻ കഴിയാത്ത സാഹചര്യം വന്നുചേരുമെന്നുമുള്ള വസ്തുത സർക്കാരിന്റെ ശ്രദ്ധയിൽപ്പെടുകയുണ്ടായി.

എൻ.സി.റ്റി.ഇ നിർദ്ദേശപ്രകാരം അധ്യാപക പരിശീലന കോഴ്സുകൾ നൂറ് ദിവസത്തെ ഇന്റേൺഷിപ്പ് ഉൾപ്പെടെ രണ്ട് വർഷം ദൈർഘ്യമുള്ളവയായിരിക്കണം എന്നാൽ ഹിന്ദി, അറബിക്, ഉറുദു, സംസ്കൃതം എന്നീ വിഷയങ്ങളിൽ പ്രൈമറി തലത്തിൽ അധ്യാപകരാകുന്നതിന് എൻ.സി.റ്റി.ഇ മെൽ ലേഖൻ പ്രകാരമുള്ള അധ്യാപക പരിശീലന കോഴ്സുകൾ ഒന്നും തന്നെ വിദ്യാഭ്യാസ വകുപ്പ് ഇപ്പോൾ നടത്തുന്നില്ല. ഓറിയന്റൽ +2 വോ അധ്യാപക പരീക്ഷകളോ പാസായാൽ നേരിട്ട് പ്രൈമറി അധ്യാപകരാകാൻ കഴിയുന്ന സംവിധാനമാണ് ഇപ്പോൾ നിലവിലുള്ളത്. ഈ സാഹചര്യം എൻ.സി.റ്റി.ഇ നിഷ്കർഷിക്കുന്ന നിയമങ്ങൾക്ക് എതിരാണ്. അതിനാൽ ഇപ്പോൾ നടത്തിക്കൊണ്ടിരിക്കുന്ന ഒരു വർഷ ഡി.എൽ.എഡ് കോഴ്സ് രണ്ട് വർഷമാക്കി പരിഷ്കരിച്ച് മേൽ വിഷയങ്ങൾക്ക് പ്രൈമറി തലത്തിൽ (എൽ.പി, യു.പി) അധ്യാപകരാകുന്നതിനുള്ള യോഗ്യതയായി നിശ്ചയിക്കാവുന്നതാണെന്ന് എസ്.സി.ഇ.ആർ.ടി ഡയറക്ടർ പരാമർശം (1) പ്രകാരം റിപ്പോർട്ട് ചെയ്തിട്ടുണ്ട്.

സർക്കാർ ഇക്കാര്യം വിശദമായി പരിശോധിച്ചു. പരീക്ഷാഭവൻ നടത്തിവരുന്ന ഒരു വർഷ ഡി.എൽ.ഡി (ഹിന്ദി, അറബി, ഉറുദു, സംസ്കൃതം) കോഴ്സുകൾ രണ്ടു വർഷമാക്കി പരിഷ്കരിച്ച് മേൽ വിഷയങ്ങൾക്ക് പ്രൈമറി തലത്തിൽ (എൽ.പി/യു.പി) അധ്യാപകരാകുന്നതിന് യോഗ്യതയായി നിശ്ചയിച്ചു ഉത്തരവാകുന്നു.

ഡി.എൽ.എഡ് (ഹിന്ദി, അറബി, ഉറുദു, സംസ്കൃതം) കോഴ്സുകൾക്ക് പ്രവേശനം നേടുന്നതിനുള്ള അടിസ്ഥാന യോഗ്യതയും മറ്റു പൊതുനിർദ്ദേശങ്ങളും താഴെ പറയുന്നവയാണ്.

പ്രവേശനത്തിനുള്ള യോഗ്യത

1) ഡി.എൽ.എഡ് (ഉറുദു)

1 ഉറുദു ഭാഷയ്ക്കുള്ള ആയോ രണ്ടാം ഭാഷയായുള്ള ഉറുദു പരീക്ഷാ പരീക്ഷ വിധിയും

അല്ലെങ്കിൽ

15

2. എസ്. എസ്. എൽ. സി യും അതിനുശേഷം ഉറുദു ഭാഷ ഒരു വിഷയമായി പഠിച്ചുള്ള ഹയർ സെക്കണ്ടറി പരീക്ഷാ വിജയവും

അല്ലെങ്കിൽ

3. ഹയർ സെക്കണ്ടറി പരീക്ഷാ വിജയവും കോഴിക്കോട് സർവ്വകലാശാല നടത്തുന്ന അരീബ്-എ-ഫാസിൽ പ്രിലിമനറി-ഉറുദു പരീക്ഷാ വിജയവും

അല്ലെങ്കിൽ

4. ഹയർ സെക്കണ്ടറിക്ക് തുല്യമായി കോഴിക്കോട് സർവ്വകലാശാല നടത്തുന്ന അരീബ്-എ-ഫാസിൽ പ്രിലിമനറി ന്യൂ സ്റ്റീം പരീക്ഷാ വിജയം

അല്ലെങ്കിൽ

5. പൊതുവിദ്യാഭ്യാസ ഡയറക്ടർ നടത്തുന്ന ഉറുദു അധ്യാപക പരീക്ഷാ വിജയവും ഹയർ സെക്കണ്ടറി പരീക്ഷാ വിജയവും

അല്ലെങ്കിൽ

6. ഏതെങ്കിലും ഭാഷയോടെയുള്ള ഹയർ സെക്കണ്ടറിയും കേരളത്തിലെ സർവ്വകലാശാലകൾ നൽകുന്നതോ അംഗീകരിച്ചതോ ആയ ഉറുദു ഭാഷയിലുള്ള ബിരുദം/ബിരുദാനന്തര ബിരുദം.

2. ഡി.എൽ.എഡ് (ഹിന്ദി)

1. ഹിന്ദി രണ്ടാം ഭാഷയായുള്ള ഹയർ സെക്കണ്ടറി പരീക്ഷാ വിജയം

അല്ലെങ്കിൽ

2. അഡീഷണൽ ഭാഷ ഹിന്ദിയോടെയുള്ള എസ്. എസ്. എൽ. സി പരീക്ഷാ വിജയവും ഹയർ സെക്കണ്ടറി പരീക്ഷാ വിജയവും

അല്ലെങ്കിൽ

3. ഹയർ സെക്കണ്ടറി പരീക്ഷാ വിജയവും ദക്ഷിണ ഭാരത ഹിന്ദി പ്രചാരസഭയുടെ പ്രവീൺ പരീക്ഷാ വിജയവും

അല്ലെങ്കിൽ

4. ഹയർ സെക്കണ്ടറി പരീക്ഷാ വിജയവും കേരള ഹിന്ദി പ്രചാരസഭയുടെ സാഹിത്യചാര്യ പരീക്ഷാ വിജയവും

അല്ലെങ്കിൽ

5. ഹയർ സെക്കണ്ടറി പരീക്ഷാ വിജയവും ദക്ഷിണ ഭാരത ഹിന്ദി പ്രചാരസഭയുടെ രാഷ്ട്രഭാഷ വിശാരദ് പരീക്ഷാ വിജയവും

അല്ലെങ്കിൽ

6. ഹയർ സെക്കണ്ടറി പരീക്ഷാ വിജയവും കേരള ഹിന്ദി പ്രചാരസഭയുടെ ഹിന്ദി ഭൂഷൺ പരീക്ഷാ വിജയവും

അല്ലെങ്കിൽ

7. ഹയർ സെക്കണ്ടറി പരീക്ഷാ വിജയവും കേരളത്തിലെ സർവ്വകലാശാലകൾ നൽകുന്നതോ അംഗീകരിച്ചിട്ടുള്ളതോ ആയ ഹിന്ദി ബിരുദം/ബിരുദാനന്തര ബിരുദം/തത്തുല്യമായ യോഗ്യത.

3). ഡി.എൽ.എഡ് (അറബിക്)

1. അറബിക് ഐക്യക വിഷയമായോ രണ്ടാം ഭാഷയായോ പഠിച്ച ഹയർ സെക്കണ്ടറി പരീക്ഷാ വിജയം

അല്ലെങ്കിൽ

2. അസ്സൽ-അൽ-ഉലമ പ്രിലിമനറി പരീക്ഷാ വിജയം

അല്ലെങ്കിൽ

3. പ്രീഡിഗ്രി അറബിക് പരീക്ഷാ വിജയം.

അല്ലെങ്കിൽ

4. ഓറിയന്റൽ സ്കൂളിൽ നിന്നോ അക്കാഡമിക് സ്കൂളിൽ നിന്നോ ഒന്നാംഭാഷയായി അറബിക് പഠിച്ചുനേടിയ എസ്.എസ്.എൽ.സി പരീക്ഷാ വിജയവും ഹയർ സെക്കണ്ടറി (ഏതു വിഷയവും) പരീക്ഷാ വിജയവും.

അല്ലെങ്കിൽ

5. ഹയർ സെക്കണ്ടറി (ഏതു വിഷയവും) പരീക്ഷാ വിജയവും പരീക്ഷാ കമ്മീഷണർ നടത്തുന്ന അറബിക് അധ്യാപക പരീക്ഷാവിജയവും.

അല്ലെങ്കിൽ

6. ഏതെങ്കിലും ഭാഷയോടെയുള്ള ഹയർസെക്കണ്ടറിയും കേരളത്തിലെ സർവ്വകലാശാലകൾ നൽകുന്നതോ, അംഗീകരിച്ചതോ ആയ അറബിക് ബിരുദം/ബിരുദാനന്തര ബിരുദം.

4). ഡി.എൽ.എഡ് (സംസ്കൃതം)

1. സംസ്കൃതം ഐച്ഛികവിഷയമായോ രണ്ടാം ഭാഷയായോ പഠിച്ച ഹയർ സെക്കണ്ടറി പരീക്ഷാ വിജയം.

അല്ലെങ്കിൽ

2. ഓറിയന്റൽ സ്കൂളിൽ നിന്നോ അക്കാഡമിക് സ്കൂളിൽ നിന്നോ ഒന്നാംഭാഷയായി സംസ്കൃതം പഠിച്ചുനേടിയ എസ്.എസ്.എൽ.സി പരീക്ഷാ വിജയവും ഹയർ സെക്കണ്ടറി (ഏതു വിഷയവും) പരീക്ഷാ വിജയവും.

അല്ലെങ്കിൽ

3. രാഷ്ട്രീയ സംസ്കൃത സംസ്ഥാൻ നടത്തുന്ന പ്രാക് ശാസ്ത്രി പരീക്ഷാ വിജയം/തത്തുല്യ യോഗ്യത.

അല്ലെങ്കിൽ

4. ഹയർ സെക്കണ്ടറി (ഏതു വിഷയവും) പരീക്ഷാ വിജയവും പരീക്ഷാ കമ്മീഷണർ നടത്തുന്ന സംസ്കൃതം അധ്യാപക പരീക്ഷാ വിജയവും.

അല്ലെങ്കിൽ

5. കേരളത്തിലെ സർവ്വകലാശാലകളിൽ നൽകുന്നതോ അംഗീകരിച്ചതോ ആയ സംസ്കൃതം ഐച്ഛികവിഷയമായ പ്രീ ഡിഗ്രി/പ്രീ യൂണിവേഴ്സിറ്റി പരീക്ഷാ വിജയം.

അല്ലെങ്കിൽ

6. കേരളത്തിലെ സർവ്വകലാശാലകൾ അഫിലിയേറ്റ് ചെയ്തിട്ടുള്ള സംസ്കൃതം കോളേജുകളിൽ നിന്നുള്ള പ്രീഡിഗ്രി അല്ലെങ്കിൽ പ്രീ-യൂണിവേഴ്സിറ്റി പരീക്ഷാ വിജയം.

അല്ലെങ്കിൽ

7. ഏതെങ്കിലും ഭാഷയോടെയുള്ള ഹയർസെക്കണ്ടറി പരീക്ഷാ വിജയവും കേരളത്തിലെ സർവ്വകലാശാലകൾ നൽകുന്നതോ, അംഗീകരിച്ചതോ ആയ സംസ്കൃതം ഭാഷയിലുള്ള ബിരുദം/ ബിരുദാനന്തര ബിരുദം.

പൊതുനിർദ്ദേശങ്ങൾ

1. എൽ.പി, യു.പി (എലിമെന്ററി) ക്ലാസ്സുകളിലെ ഭാഷാധ്യാപക നിയമനങ്ങൾക്കുള്ള യോഗ്യത ബന്ധപ്പെട്ട ഭാഷാ വിഷയത്തിലെ ഡി.എൽ.എഡ് (ഡിപ്ലോമ ഇൻ എലമെന്ററി എഡ്യൂക്കേഷൻ) ആയിരിക്കും. ഇത് രണ്ട് വർഷ കോഴ്സ് ആയിരിക്കും.
2. ബന്ധപ്പെട്ട ഭാഷാ വിഷയത്തിലെ ഡി.എൽ.എഡ് കോഴ്സ് അറിയിപ്പുനൽകുന്ന ഡി.എൽ.എഡ് (സിബി), ഡി.എൽ.എഡ് (അറബിക്), ഡി.എൽ.എഡ് (ഇന്ത്യ).

- ഡി.എൽ.എഡ് (സംസ്കൃതം) എന്നിങ്ങനെയായിരിക്കും.
- 3. ഡി.എൽ.എഡ് കോഴ്സ് പ്രവേശനത്തിനുള്ള അടിസ്ഥാന യോഗ്യത 50% മാർക്കോടെയുള്ള +2 അഥവാ തത്തുല്യ യോഗ്യതയായിരിക്കും.
- 4. +2 പുറത്തിൽ ബന്ധപ്പെട്ട ഭാഷകൾ പഠിച്ചിട്ടില്ലാത്ത സാഹചര്യത്തിൽ പരിഗണിക്കപ്പെടുന്ന അധ്യാപക പരീക്ഷകൾ, ബിരുദം, ബിരുദാനന്തര ബിരുദം, ഡിപ്ലോമ കോഴ്സുകൾ, സർട്ടിഫിക്കറ്റ് കോഴ്സുകൾ തുടങ്ങിയ തത്തുല്യമായ കോഴ്സുകളും 50% മാർക്കോടെ വിജയിച്ചിരിക്കണം.
- 5. നിയമാനുസൃതമായി ഇളവ് ലഭിക്കുന്ന വിഭാഗങ്ങൾക്ക് അടിസ്ഥാന യോഗ്യതാ പരീക്ഷയിലെ മാർക്കിൽ 5% ഇളവ് അനുവദിക്കാവുന്നതാണ്.


(ഗവർണ്ണറുടെ ഉത്തരവിൻ പ്രകാരം)
 എച്ച്. നജീബ്
 ജോയിന്റ് സെക്രട്ടറി


സീകർത്താവ്:-

- സെക്രട്ടറി, കേരള പബ്ലിക് സർവ്വീസ് കമ്മീഷൻ, തിരുവനന്തപുരം
- പൊതുവിദ്യാഭ്യാസ ഡയറക്ടർ, തിരുവനന്തപുരം.
- ഡയറക്ടർ, എസ്.സി.ഇ.ആർ.റ്റി, തിരുവനന്തപുരം
- സെക്രട്ടറി, പരീക്ഷാഭവൻ, തിരുവനന്തപുരം.
- ഡയറക്ടർ, ഐ.റ്റി. @ സ്കൂൾ, തിരുവനന്തപുരം
- (വെബ് സൈറ്റിൽ പ്രസിദ്ധീകരിക്കുന്നതിന്)
- പ്രിൻസിപ്പൽ അക്കൗണ്ടന്റ് ജനറൽ (ആഡിറ്റ്/എ&ഇ), കേരള, തിരുവനന്തപുരം
- അക്കൗണ്ടന്റ് ജനറൽ (എ&ഇ) കേരള, തിരുവനന്തപുരം.
- ഡയറക്ടർ (വെബ് & ന്യൂമീഡിയ)/പ്രസ്സ് റിലീസ്/ വിവര പൊതുജനസമ്പർക്ക വകുപ്പ്
- പൊതുവിദ്യാഭ്യാസ വകുപ്പിലെ എല്ലാ സെക്ഷനുകൾക്കും, ഓഫീസർമാർക്കും.
- കരുതൽ ഫയൽ / ഓഫീസ് കോപ്പി

പകർപ്പ്:

- ബഹു. പൊതു വിദ്യാഭ്യാസ വകുപ്പ് മന്ത്രിയുടെ പ്രൈവറ്റ് സെക്രട്ടറിക്ക്
- പൊതു വിദ്യാഭ്യാസ വകുപ്പ് സെക്രട്ടറിയുടെ പി.എ ക്ക്
- പൊതു വിദ്യാഭ്യാസ വകുപ്പ് സ്പെഷ്യൽ സെക്രട്ടറിയുടെ സി.എ ക്ക്

ഉത്തരവിൻ പ്രകാരം

 സെക്ഷൻ ഓഫീസർ


 സെക്ഷൻ ഓഫീസർ